

Talbiet tar-rikorrenti

— tannulla d-Deciżjoni ta' l-Ewwel Bord ta' l-Appell ta' l-Uffiċċju għall-Armonizzazzjoni fis-Suq Intern (Trade marks u Disinni) tat-8 ta' Novembru 2007 (Kawża R 1656/2006-1);

— tikkundanna lill-UASI għall-ispejjeż.

Motivi u argumenti prinċipali

Trade mark Komunitarja kkonċernata: it-trade mark tridimensjonali tal-forma ta' flixxun tal-fwieħa għal prodotti fil-klassi 3 (Applikazzjoni Nru 4 995 361).

Deciżjoni ta' l-eżaminatur: jirrifjuta l-applikazzjoni

Deciżjoni tal-Bord ta' l-Appell: jiċhad l-appell

Motivi invokati: ksur ta' l-Artikolu 7(1)(b) tar-Regolament (KE) Nru 40/94 ⁽¹⁾, peress li t-trade mark li saret applikazzjoni għaliha għandha karattru distintiv.

⁽¹⁾ Regolament tal-Kunsill (KE) Nru 40/94, ta' l-20 ta' Diċembru 1993, dwar it-trade mark Komunitarja (ĠU L 11, 1994, p. 1).

Appell ipprezentat fis-26 ta' Frar 2008 minn Kris Van Neyghem mis-sentenza mogħtija fit-13 ta' Diċembru 2008 mit-Tribunal għas-Servizz Pubbliku fil-kawża F-73/06, Van Neyghem vs Il-Kummissjoni

(Kawża T-105/08 P)

(2008/C 107/66)

Lingwa tal-kawża: Il-Franċiż

Partijiet

Appellant: Kris Van Neyghem (Vissenken, il-Belġju) (rappreżentanti: S. Rodrigues u C. Bernard-Glanz, avukati)

Appellata: Il-Kummissjoni tal-Komunitajiet Ewropej

Talbiet ta' l-appellant

- tiddikjara l-appell preżenti ammissibbli;
- tannulla s-sentenza mogħtija fit-13 ta' Diċembru 2007 mit-Tieni Awla tat-Tribunal għas-Servizz Pubbliku fil-kawża F-73/06;
- tilqa' t-talbiet għal annullament u għal kumpens ipprezentati mill-appellant quddiem it-Tribunal għas-Servizz Pubbliku;

— tikkundanna lill-Kummissjoni tbat i-ispejjeż taż-żewġ istanzi.

Aggravji u argumenti prinċipali

Fl-appell tiegħu, l-appellant jitlob l-annullament tas-sentenza tat-Tribunal għas-Servizz Pubbliku li tiċhad ir-rikors li permezz tiegħu talab, minn naħa, l-annullament tad-deciżjoni tal-Bord ta' l-Għażla tal-kompetizzjoni EPSO/A/19/04 li ma jhallihx jipparteċipa fl-eżami orali ta' l-isemmija kompetizzjoni u, min-naħa l-oħra, kumpens għad-danni materjali u morali allegatament subiti minnu.

In sostenn ta' l-appell tiegħu, l-appellant jinvoka aggravju bbażat fuq iż-żnaturament ta' element ta' prova mressaq quddiem it-Tribunal għas-Servizz Pubbliku, b'mod partikolari, kopja ta' eżami bil-miktub.

Barra minn hekk, huwa jqajjem aggravju bbażat fuq żball fil-motivazzjoni li kien wettaq it-Tribunal għas-Servizz Pubbliku fir-rigward tan-nuqqas manifest ta' evalwazzjoni tal-President tal-Bord fil-paragun bejn in-nota attribwita lir-rikorrenti u l-evalwazzjoni litterali bbażata fuq il-formola ta' evalwazzjoni.

Rikors ipprezentat fis-27 ta' Frar 2008 — CPEM vs Il-Kummissjoni

(Kawża T-106/08)

(2008/C 107/67)

Lingwa tal-kawża: Il-Franċiż

Partijiet

Rikorrent: Centre de promotion de l'emploi par la micro-entreprise (CPEM) (Marsilja, Franza) (rappreżentant: C. Bonnefoi, avukat)

Konvenuta: Il-Kummissjoni tal-Komunitajiet Ewropej

Talbiet tar-rikorrent

- tannulla n-nota ta' debit;u;
- tirrikonoxxi dritt għal kumpens għal hsara pubblika tar-reputazzjoni ta' organizzazzjoni li taħdem fil-kuntest ta' missjoni ta' interess ġenerali (stmeta għal EUR 100 000);
- tordna l-hlas lura ta' l-ispejjeż ta' l-avukat u ta' konsulenza legali li kienu meħtieġa u li tagħhom ingħatat ġustifikazzjoni.

Motivi u argumenti prinċipali

Permezz tal-preżenti rikors, ir-rikorrent jitlob l-annullament tad-deċiżjoni tal-Kummissjoni li hemm fin-nota ta' debitu Nru 3240912189 tas-17 ta' Diċembru 2007, dwar id-Deċiżjoni tal-Kummissjoni Nru C(2007) 4645 ta' l-4 ta' Ottubru 2007, li hassret, wara r-rapport ta' l-OLAF, l-ghajjnuna moghtija mill-Fond Soċjali Ewropew għall-finanzjament fil-forma ta' għotja globali għal proġett pilota eżegwita mir-rikorrent ⁽¹⁾, li l-annullament tagħha ntalbet mir-rikorrent fil-kuntest tal-kawża T-444/07, CPME vs Il-Kummissjoni ⁽²⁾.

In sostenn tar-rikors tiegħu, ir-rikorrent isostni, b'mod prinċipali, li l-Kummissjoni kienet wettqet żball ta' dritt u abbuż ta' poter safejn in-nota ta' debitu kkontestata ma gietx indirizzata lid-debitur effettiv. Filwaqt li invoka ksur ta' l-Artikolu 135 tar-Regolament Finanzjarju Nru 1605/2002 ⁽³⁾, huwa jsostni li n-nota ta' debitu kellha tiġi indirizzata lill-entità li kellha rwol ta' responsabbiltà finanzjarja fil-kuntest tal-proġett in kwistjoni, li kienet effettivament irċeviet l-għotjiet tal-Fond Soċjali Ewropew.

Barra minn hekk, ir-rikorrent isostni li l-fatt li giet indirizzata lil n-nota ta' debitu jwassal għal hsara għar-reputazzjoni tiegħu u l-kredibbiltà tiegħu fir-rigward tas-shab finanzjarji tiegħu meta tittiehed in kunsiderazzjoni l-missjoni ta' interess ġenerali li huwa jeżerċita.

⁽¹⁾ Deciżjoni tal-Kummissjoni Nru C(1999) 2645 tas-17 ta' Awwissu 1999, emendata bid-Deciżjoni Nru C(2001) 2144 tat-18 ta' Settembru 2001.

⁽²⁾ ĠU C 37, 2008, p. 29.

⁽³⁾ Regolament tal-Kunsill (KE, EURATOM) Nru 1605/25 tal-25 ta' Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej (ĠU L 248, p. 1).

Rikors ipprezentat fid-29 ta' Frar 2008 — Spanja vs Il-Kummissjoni**(Kawża T-113/08)**

(2008/C 107/68)

*Lingwa tal-kawża: L-Ispanjol***Partijiet**

Rikorrent: Ir-Renju ta' Spanja (rappreżentant: M. Muñoz Pérez)

Konvenuta: Il-Kummissjoni tal-Komunitajiet Ewropej

Talbiet tar-rikorrent

- tannulla d-deċiżjoni tal-Kummissjoni 2008/68/KE, ta' l-20 ta' Diċembru 2007, li teskludi mill-finanzjament Komunitarju ċerti nefqiet magħmula mill-Istati Membri taht it-Taqsima Garanzija tal-FAEGG, fil-parti li hija s-sugġett ta' dan ir-rikors, u
- tikkundanna lill-Kummissjoni għall-ispejjeż.

Motivi u argumenti prinċipali

Permezz tad-deċiżjoni kkontestata, huma esklużi mill-finanzjament Komunitarju xi korrezzjonijiet, fosthom, għall-finijiet ta' dan ir-rikors, dawk dwar l-ghajjnuna għall-produzzjoni taż-żejt taż-żebbuġa għas-sena ta' kummerċjalizzazzjoni 1998/1999, 1999/2000 u 2000/2001, għal ammont totali ta' EUR 183 965 185,54 u dawk dwar il-hlasijiet diretti għal raba' li jinharat, mitluba fis-snin 2003 u 2004, għal ammont totali ta' EUR 16 591 528,35.

B'mod partikolari, din it-talba tirreferi għall-korrezzjoni finanzjarja moghtija fir-rigward ta' l-ghajjnuna għall-produzzjoni taż-żejt taż-żebbuġa, minbarra l-parti li tikkorrispondi għas-sena ta' kummerċjalizzazzjoni 1999/2000 fl-Andalusija, u l-hlasijiet għar-raba' li jinharat, mitluba fis-snin 2003 u 2004.

In sostenn tar-rikors tiegħu, ir-rikorrent isostni essenzjalment:

- fir-rigward ta' l-ghajjnuna għall-produzzjoni taż-żejt taż-żebbuġa:
 - ksur ta' l-Artikolu 8 tar-Regolament Nru 1663/95 ⁽¹⁾, peress li l-korrezzjoni finanzjarja mhijiex ibbażata fuq l-osservazzjonijiet magħmula mill-Kummissjoni fir-rigward tar-riżultati għall-istharriġ effettwat, iżda fuq data mehuda minn osservazzjonijiet li jirriżultaw minn stharriġ iehor;
 - ksur ta' l-Artikoli 2 u 3 tar-Regolament Nru 729/70 ⁽²⁾ u ta' l-Artikolu 2 tar-Regolament Nru 1258/1999 ⁽³⁾, peress li d-deċiżjoni kkontestata tapplikhom b'mod mhux konformi, minhabba l-insuffiċjenza ta' l-allegati irregolaritajiet invokati mill-Kummissjoni sabiex tiġġustifika l-korrezzjoni finanzjarja effettwata;
 - ksur tat-terminu ta' erba' u għoxrin xahar qabel il-komunikazzjoni bil-miktub tar-riżultati tal-kontrolli, skond l-Artikolu 7(4) tar-Regolament Nru 1258/99.

— Fir-rigward tal-hlasijiet għal ghajjnuna għar-raba' li jinharat:

- ksur tal-proċedura skond l-Artikolu 8(1) tar-Regolament Nru 1663/95, peress li ma indikatx ir-raġunijiet tal-korrezzjoni finanzjarja fid-dokument li bih gew ikkomunikati r-riżultati ta' l-ispezzjonijiet lill-Istat Membru u, sus-sidjarjament, ksur ta' terminu ta' erba' u għoxrin xahar skond l-Artikolu 1258/1999;